

## Tanks in Hassan District.

\*Q.—297. Sri G. A. THIMMAPPA GOWDA (Arkalgud).—

Will the Government be pleased to state :—

(a) the number of tanks in Hassan District which command achkat of over 10 acres ;

(b) how many of these are to be restored or repaired ;

(c) whether it is a fact that all these tanks are to be maintained by the Public Works Department ;

(d) whether representations have been made to start another Public Works Division in Hassan District ?

A.—Sri ALUR HANUMANTHAPPA (Deputy Minister for Minor Irrigation).—

(a) 2,964.

(b) 1,344.

(c) Yes.

(d) Yes. However the proposal was duly examined and it has been finally decided that there is no need for two Public Works Divisions at the moment.

ಶ್ರೀ ಜಿ. ಎ. ತಿಮ್ಮಪ್ಪಗೌಡ.—ಎರಡು ಡಿವಿಜನ್‌ಗಳನ್ನು ಮಾಡುವ ಅವಶ್ಯಕತೆ ಇಲ್ಲ ಎಂದು ಯಾವ ಕಾರಣಗಳಿಂದ ತೀರ್ಮಾನ ತೆಗೆದುಕೊಂಡಿದ್ದಾರೆ, ಸ್ವಾಮಿ ?

†ಶ್ರೀ ಆಲೂರು ಹನುಮಂತಪ್ಪ.—ಡಿವಿಜನ್‌ನಲ್ಲಿರುವ ವರ್ಕ್ ರೋಡ್‌ಗೆ ತಕ್ಕ ಹಾಗೆ ಡಿವಿಜನ್‌ಗಳನ್ನು ಮಾಡಬೇಕೆಂದು ಇದೆ. ಹಾಸನ ಜಿಲ್ಲೆಯಲ್ಲಿ 66 ಲಕ್ಷ ರೂಪಾಯಿ ಕೆಲಸಕಾರ್ಯಗಳು ಮಾತ್ರ ಇವೆ. 50 ಲಕ್ಷಕ್ಕೆ ಮೇಲ್ಪಟ್ಟು ಕೆಲಸಗಳಿದ್ದಾಗ ಒಂದು ಹೊಸ ಡಿವಿಜನ್‌ಗೆ ಅವಕಾಶವಿದೆ ಎಂದು ನಿಯಮಾವಳಿಯಲ್ಲಿದೆ.

ಶ್ರೀ ಜಿ. ಎ. ತಿಮ್ಮಪ್ಪಗೌಡ.—ಮುಂದಿನ ವರ್ಷದಲ್ಲಿ ಆಗಬೇಕಾದ ಒಂದೂವರೆ ಕೋಟಿ ರೂಪಾಯಿಗಳಿಗಿಂತಲೂ ಹೆಚ್ಚು ಕೆಲಸಗಳಿದ್ದು ವರ್ಕ್ ರೋಡ್‌ ಇಲ್ಲವೇ, ಸ್ವಾಮಿ ?

ಶ್ರೀ ಆಲೂರು ಹನುಮಂತಪ್ಪ.—ಒಂದು ಕೋಟಿ ಕೆಲಸಗಳೇನೂ ಇಲ್ಲ. ಇತ್ತೀಚೆಗೆ ಹೊಸ ಕೆಲಸಗಳನ್ನು ತೆಗೆದುಕೊಂಡಿದ್ದೇವೆ. ಅಲ್ಲದೆ ಲಘು ಇರಿಗೇಷನ್ ಸ್ಕೀಮುಗಳನ್ನು ತೆಗೆದುಕೊಳ್ಳಬೇಕಾದ್ದರಿಂದ ವರ್ಕ್ ರೋಡ್‌ ಜಾಸ್ತಿಯಾಗುತ್ತಿದೆ. ಆದುದರಿಂದ ಎರಡು ಡಿವಿಜನ್‌ಗಳನ್ನು ಮಾಡತಕ್ಕ ಅವಶ್ಯಕತೆ ಮುಂದೆ ಬರಬಹುದು.

ಶ್ರೀ ಜಿ. ಎ. ತಿಮ್ಮಪ್ಪಗೌಡ.—ನುಮಾರು ನೂರು ಲಘು ಇರಿಗೇಷನ್ ಕೆಲಸಗಳನ್ನು ತೆಗೆದುಕೊಳ್ಳಬೇಕಾಗಿರುವುದರಿಂದ, ದುರಸ್ತಿ ಆಗಬೇಕಾಗಿರುವ 1,500 ಕೆರೆ ಕೆಲಸಗಳನ್ನು ಪಬ್ಲಿಕ್ ವರ್ಕ್ಸ್ ಇಲಾಖೆಯವರು ನಡೆಸಬೇಕಾಗಿರುವುದರಿಂದ, ಇನ್ನೊಂದು ಡಿವಿಜನ್ ಇಲ್ಲದೆ ಇರುವುದರಿಂದ ಕೆಲಸ ಕಾರ್ಯಗಳು ನಡೆಯುತ್ತಾ ಇಲ್ಲ ಮತ್ತು ಇನ್‌ವೆಸ್ಟಿಗೇಷನ್ ನಡೆಸುವುದರಲ್ಲಿಯೂ ಸಹ ಎಳೆಬಾಗುತ್ತಿದೆಯೆಂದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಆಲೂರು ಹನುಮಂತಪ್ಪ.—ಇನ್‌ವೆಸ್ಟಿಗೇಷನ್‌ಗೆ ಪ್ರತ್ಯೇಕವಾದ ಡಿವಿಜನ್ ಇದೆ. ಆ ಜಿಲ್ಲೆಗೆ ಸಂಬಂಧಪಟ್ಟಂತೆ ಅಸಿಸ್ಟೆಂಟ್ ಇಂಜಿನಿಯರ್ ಮತ್ತು ಇತರ ಸಿಬ್ಬಂದಿ ವರ್ಗವಿದೆ. ಎಕ್ಸಿಕ್ಯೂಟಿವ್ ಇಂಜಿನಿಯರುಗಳು ಕೆಲಸಗಳನ್ನು ಎಕ್ಸಿಕ್ಯೂಟ್ ಮಾಡುವವರು ಮಾತ್ರ.

†Indicates that the remarks or speeches have not been revised by the member concerned.

**ಶ್ರೀ ಎಚ್. ಡಿ. ದೇವೇಗೌಡ.**—50 ಲಕ್ಷ ರೂಪಾಯಿಗಿಂತ ಜಾಸ್ತಿ ವರ್ಕ್ ರೋಡ್ ಇದ್ದರೆ ಬೇರೆ ಒಂದು ಡಿವಿಜನ್ ಮಾಡಬೇಕು ಎಂದು ಇದೆ. ಮಾನ್ಯ ಮಂತ್ರಿಗಳ ಉತ್ತರದಲ್ಲಿಯೇ 66 ಲಕ್ಷ ರೂಪಾಯಿ ಕೆಲಸ ಪೂರೈಸಿ ನಲ್ಲಿವೆ ಎಂದು ಹೇಳಿದ್ದಾರೆ. ಹಿಂದೆ ಎಲ್ಲ ಒಂದು ಕೋಟಿ, 90 ಲಕ್ಷ, ಹೀಗೆ ಸರಾಸರಿ ಖರ್ಚು ಆಗುತ್ತಿದ್ದದ್ದನ್ನು ಗಣನೆಗೆ ತೆಗೆದುಕೊಳ್ಳುವುದಾದರೆ ಅಲ್ಲಿಗೆ ಇನ್ನೊಂದು ಡಿವಿಜನ್ ಕೊಡತಕ್ಕದ್ದು ಅವಶ್ಯಕವಿದೆ. ಈ ಬಗ್ಗೆ ಮಾನ್ಯ ಮಂತ್ರಿಗಳು ಖಚಿತವಾದ ಉತ್ತರವನ್ನು ಕೊಡುತ್ತಾರೆಯೇ ?

**ಶ್ರೀ ಅಲೂರು ಹನುಮಂತಪ್ಪ.**—1965ನೇ ನವಂಬರ್ ತಿಂಗಳಿನಲ್ಲಿ ಎಲ್ಲ ಕೆರೆಗಳನ್ನೂ ಸರ್ಕಾರ ಪಬ್ಲಿಕ್ ವರ್ಕ್ಸ್ ಇಲಾಖೆಯ ಅಧೀನಕ್ಕೆ ತೆಗೆದುಕೊಂಡಿದೆ. ಈ ಕೆರೆಗಳ ಮೇಲ್ವಿಚಾರಣೆ ಸರಿಯಾಗಿ ನೋಡಿಕೊಳ್ಳಲು ಒಂದು ಡಿವಿಜನ್ನಿಗೆ ಬದಲು ಎರಡು ಡಿವಿಜನ್ಗಳು ಇದ್ದರೆ ಎಕ್ಸಿಕೂಟಿವ್ ಇಂಜಿನಿಯರಿಗೆ ತ್ವರಿತವಾಗಿ ಕೆಲಸಕಾರ್ಯಗಳನ್ನು ನೋಡುವುದಕ್ಕೆ ಅವಕಾಶವಾಗುತ್ತದೆ. ಮಾನ್ಯ ಸದಸ್ಯರು ಕೊಟ್ಟಿರತಕ್ಕ ಸಲಹೆ ಪರಿಶೀಲನೆ ಅರ್ಹವಾದುದು. ಅದನ್ನು ಸರ್ಕಾರ ಯೋಚನೆ ಮಾಡುತ್ತದೆ.

**ಶ್ರೀ ಎಚ್. ಆರ್. ಕೇಶವಮೂರ್ತಿ.**—ಹಾಸನ ಜಿಲ್ಲೆಯಲ್ಲಿ ಸುಮಾರು ಆರು ಸಾವಿರಕ್ಕೆ ಮೇಲ್ಪಟ್ಟು ಕೆರೆಗಳಿದ್ದು, ನೀರಾವರಿ ಕೆಲಸಗಳು ತ್ವರಿತ ಗತಿಯಿಂದ ನಡೆಯದೆ ಇರತಕ್ಕ ಪ್ರಯುಕ್ತ ಚೀಫ್ ಇಂಜಿನಿಯರು ಬಂದು ಇನ್‌ವೆಸ್ಟಿಗೇಷನ್ ಮಾಡಿ ಅಲ್ಲಿ ಬೇರೆ ಇರಿಗೇಷನ್ ಮಾಡಬೇಕೆಂದು ಸರ್ಕಾರಕ್ಕೆ ಸಲಹೆ ಮಾಡಿದ್ದಾರೆ. ಆ ಸಲಹೆ ಏನಾಯಿತು ? ಸರ್ಕಾರ ಏತಕ್ಕೋಸ್ಕರ ಅದನ್ನು ತೆಗೆದುಕೊಂಡಿಲ್ಲ, ಬೇರೆ ಡಿವಿಜನ್ ಮಾಡುವ ವಿಚಾರದಲ್ಲಿ ಸರ್ಕಾರದ ಖಚಿತವಾದ ಅಭಿಪ್ರಾಯವೇನು ? ಯಾವಾಗ ಮಾಡುತ್ತಾರೆ ?

**ಶ್ರೀ ಅಲೂರು ಹನುಮಂತಪ್ಪ.**—ಅದನ್ನು ಪರಿಶೀಲನೆ ಮಾಡಿದೆವು. ನೀರಾವರಿಗೇ ಬೇರೆ ಒಂದು ಡಿವಿಜನ್ ಮಾಡಿದರೆ ಸ್ವಲ್ಪಮಟ್ಟಿಗೆ ಕೆಲಸ ಒಪರೇಟಿಂಗ್ ಆದೀತು ಎಂದು ಕಂಡು ಬಂದಿರುವುದರಿಂದ ಇರತಕ್ಕ ಡಿವಿಜನ್ಗಳನ್ನೇ ಹೆಚ್ಚು ಮಾಡಬೇಕೆಂಬ ಉದ್ದೇಶವಿದೆ. ಅದನ್ನು ತೀವ್ರವಾಗಿ ಯೋಚನೆ ಮಾಡುತ್ತಿದ್ದೇವೆ. ಆದ್ದರಿಂದ ನೀರಾವರಿಗೆ ಪ್ರತ್ಯೇಕವಾದ ಡಿವಿಜನ್ ಮಾಡತಕ್ಕದ್ದು ಸದ್ಯಕ್ಕೆ ಸರ್ಕಾರದ ಗಮನದಲ್ಲಲ್ಲ.

**ಶ್ರೀ ಬಿ. ಎಚ್. ಲಕ್ಷ್ಮಣಯ್ಯ.**—ಹಾಸನಕ್ಕೆ ಇನ್ನೊಂದು ಪಿ.ಡಬ್ಲ್ಯು.ಡಿ. ಡಿವಿಜನ್ ಕೊಡಬೇಕೆಂದು ಎರಡು-ಮೂರು ವರ್ಷಗಳಿಂದಲೂ ಕೇಳುತ್ತಿದ್ದೇನೆ. ಸುಮಾರು ಆ ಎರಡು-ಮೂರು ವರ್ಷಗಳಿಂದಲೂ ಸಾಕಷ್ಟು ವರ್ಕ್‌ರೋಡ್ ಇಲ್ಲವೆಂದು ಉತ್ತರ ಕೊಡುತ್ತಿದ್ದರು. 50 ಲಕ್ಷಕ್ಕೆ ಮೇಲ್ಪಟ್ಟು ಕೆಲಸಗಳಿದ್ದಾಗ ಈಗ ಒಂದು ಹೊಸ ಡಿವಿಜನ್ ಮಾಡುತ್ತೇವೆ ಎಂದು ಹೇಳಿದ್ದಾರೆ. ಅಲ್ಲಿ ಈಗ 66 ಲಕ್ಷ ರೂಪಾಯಿಗಳ ಕೆಲಸವಿದೆ. ಒಂದು ಡಿವಿಜನ್ನಿನವರಿಗೆ ವರ್ಕ್‌ರೋಡ್ ಜಾಸ್ತಿ. ಅಲ್ಲದೆ ಈ ಆಂದಾಜುಗಳನ್ನು ಸಿದ್ಧಪಡಿಸಲಾಗಿದೆಯೆಂದು ಹೇಳಿದರು. ಈಗಿರತಕ್ಕ ವರ್ಕ್‌ರೋಡ್ ಜಾಸ್ತಿಯಾಗಿರುವುದರಿಂದ ಇನ್ನೊಂದು ಡಿವಿಜನ್‌ನ್ನು ಅಲ್ಲಿಗೆ ಮಂಜೂರು ಮಾಡುವುದಿಲ್ಲವೇ ?

**ಶ್ರೀ ಅಲೂರು ಹನುಮಂತಪ್ಪ.**—ಮೈಸೂರು ಇರಿಗೇಷನ್ ತನಿಖೆಗೋಸ್ಕರ ಪ್ರತ್ಯೇಕವಾಗಿ ಒಂದು ಡಿವಿಜನ್ ಇದೆ. ಮಾನ್ಯ ಸದಸ್ಯರು ಹೇಳಿದಹಾಗೆ ಮತ್ತು ನಾವು ಯೋಚನೆ ಮಾಡಿದಹಾಗೆ ಕೆಲವು ಜಿಲ್ಲೆಗಳಲ್ಲಿ ಲಭ್ಯ ಇರಿಗೇಷನ್ ಸ್ಕೀಮ್‌, ಕೆರೆಗಳ ಮೇಲ್ವಿಚಾರಣೆ, ಕೆರೆಗಳ ರಿಪೇರಿ, ಪ್ರಾಜೆಕ್ಟ್‌ಗಳನ್ನು ಕಾರ್ಯಗತ ಮಾಡುವ ವಿಷಯ ಇವೆಲ್ಲವನ್ನು ನೋಡಿದರೆ ಈಗಿರತಕ್ಕವರೇ ಅವನ್ನೆಲ್ಲಾ ಮಾಡುವ ಸಾಧ್ಯತೆಯಿದೆಯೆಂಬುದನ್ನು ನೋಡಿ ಅಲ್ಲಿಗೆ ಎರಡು ಡಿವಿಜನ್‌ನ್ನು ಮಾಡುವ ಬಗ್ಗೆ ಸರ್ಕಾರದವರು ಯೋಚನೆ ಮಾಡುತ್ತಿದ್ದಾರೆ.

**ಶ್ರೀ ಕೆ. ಪಿ. ರೇವಣ್ಣ ಸಿದ್ಧಪ್ಪ.**—ಹಿಂದೆ ಚೀಫ್ ಇಂಜಿನಿಯರ್ ಅವರು ತಿಪಟೂರಿನಲ್ಲಿ ಒಂದು ಡಿವಿಜನ್ ತೆರೆಯುತ್ತೇವೆಂದು ಹೇಳಿದ್ದರು. ಆದರೆ ಹಾಸನ, ಅರಸೀಕೆರೆ, ಚಿಕ್ಕನಾಯಕನಹಳ್ಳಿ—ಇವು ತಿಪಟೂರಿಗೆ ಸಮೀಪವಾಗಿರುವುದರಿಂದ, ಮಧುಗಿರಿಗೆ ಕೇವಲ 72 ಮೈಲಿಗಳಿರುವುದರಿಂದ ಹಿಂದಿನ ಸರ್ಕಾರವೇ ಈ ಯೋಜನೆಗಳನ್ನು ಹಾಕಿಕೊಂಡಿದ್ದರೂ ಸರಿಯಾಗಿ ಅವು ಕಾರ್ಯಗತವಾಗಿಲ್ಲ. ಆ ಬಗ್ಗೆ ಏನಾದರೂ ಡೊರು ಬಂದಿದೆಯೇ ? ಏಕೆಂದರೆ ಅಲ್ಲಿನ ಅಧಿಕಾರಿಗಳು ಈಗ ತಿಪಟೂರಿನಲ್ಲಿ ಒಂದು ಡಿವಿಜನ್ ಮಾಡಿಕೊಂಡಿದ್ದಾರೆ. ಕೇವಲ 28 ಮೈಲಿಗಳಲ್ಲಿ ಹಾಸನ ಬರುತ್ತವೆ. ತಿಪಟೂರಿನಲ್ಲಿ ಅದನ್ನು ಮಾಡುವುದಾದರೆ ಕಟ್ಟಡ ಸಿದ್ಧವಾಗಿದೆ, ಅದಕ್ಕೆ ಚೀಫ್ ಇಂಜಿನಿಯರ್ ಶಿಫಾರಸ್ಸು ಮಾಡಿದ್ದಾರೆ. ಅದೇನಾಯಿತು ?

**ಶ್ರೀ ಅಲೂರು ಹನುಮಂತಪ್ಪ.**—ಮಾನ್ಯ ಸದಸ್ಯರು ಅವರ ತಾಲ್ಲೂಕಿಗೆ ಒಂದು ಡಿವಿಜನ್ ಮಾಡಿಕೊಡಬೇಕೆಂದು ಕೇಳುತ್ತಿದ್ದಾರೆಂದು ಕಾಣುತ್ತದೆ. ಅರಸೀಕೆರೆ, ಹಾಸನ, ತಿಪಟೂರು ತಾಲ್ಲೂಕ್‌ಗಳಿಗೆ ಆ ರೀತಿ ಕೊಡುವುದು ಅವಶ್ಯಕತೆ ಇಲ್ಲ. ಒಂದು ವೇಳೆ ಹಾಸನ ಜಿಲ್ಲೆಯಲ್ಲಿ ಆ ರೀತಿ

ಮಾಡಿದಾಗ ಇನ್ನೊಂದು ಜಿಲ್ಲೆಯವರು ಈಗಲೇ ಮಾಡಿ ಕೊಡಬೇಕೆಂದು ಕೇಳುವುದು ಸರ್ಕಾರದ ಒಂದು ದೊಡ್ಡ ಸಮಸ್ಯೆಯಾಗಿದೆ. ಹಿಂದೆ ಒಂದು ಸಬ್-ಡಿವಿಜನ್ ತಪ್ಪೊಲಿಗೆ ಮಂಜೂರಾಗಿ ಅನೇಕ ಕೆರೆಗಳ ಕಾಮಗಾರಿಗಳನ್ನು ಮಾಡಿದ್ದರು.

ಶ್ರೀ ಜಿ. ಎ. ತಿಮ್ಮಪ್ಪಗೌಡ.—ಚೀಫ್ ಇಂಜಿನಿಯರ್ ಅವರು ಇದನ್ನು ಪೂರ್ಣವಾಗಿ ವಿಮರ್ಶೆ ಮಾಡಿ ಹಾಸನ ಜಿಲ್ಲೆಯಲ್ಲಿ ವರ್ಕ್‌ಲೋಡ್ ಹೆಚ್ಚಾಗಿರುವುದರಿಂದ ಇನ್ನೊಂದು ಡಿವಿಜನ್ ಅಲ್ಲಿಗೆ ಅವಶ್ಯಕತೆ ಇದೆಯೆಂದು ಸರ್ಕಾರಕ್ಕೆ ಶಿಫಾರಸ್ ಮಾಡಿದ್ದಾರೆಂದು ಒಂದು ಕಡೆ ಹೇಳುತ್ತಿದ್ದಾರೆ. ಈಗ ಅದನ್ನು ಪೂರ್ಣವಾಗಿ ಪರಿಶೀಲಿಸುವುದು ಬೇಕಿಲ್ಲವೆಂದು ಇವತ್ತು ಹೇಳುತ್ತಿದ್ದಾರೆ. ವರ್ಕ್‌ಲೋಡ್ ಹೆಚ್ಚಾಗಿದ್ದರೆ ಇನ್ನೊಂದು ಡಿವಿಜನ್‌ನ್ನು ಅಲ್ಲಿಗೆ ಕೊಡುವ ಅವಶ್ಯಕತೆಯನ್ನು ತೀವ್ರವಾಗಿ ಆಲೋಚನೆ ಮಾಡುತ್ತಿದ್ದೇವೆಂದು ಇನ್ನೊಂದು ಕಡೆ ಹೇಳುತ್ತಿದ್ದಾರೆ. ಇದರಲ್ಲಿ ಯಾವುದು ಸರಿ ?

ಅಧ್ಯಕ್ಷರು.—ಆಲೋಚನೆ ಮಾಡುತ್ತಿದ್ದೇವೆ ಎಂಬುದಾಗಿ ಹೇಳುತ್ತಿದ್ದಾರೆ. ಅದನ್ನು ಅಲ್ಲಿಗೇ ಬಿಡುವುದು ಒಳ್ಳೆಯದಲ್ಲವೇ ?

ಶ್ರೀ ಆಲೂರು ಹನುಮಂತಪ್ಪ.—ಅಲ್ಲಿನ ವರ್ಕ್‌ಲೋಡ್‌ಗೆ ತಕ್ಕ ಹಾಗೆ ಚೀಫ್ ಇಂಜಿನಿಯರ್ ಅವರು ವರದಿಯನ್ನು ಕಳುಹಿಸಿದ್ದಾರೆ. ಅವರು ಆ ರೀತಿ ವರದಿ ಮಾಡಿದಾಗ ಈ ಕೆರೆಗಳನ್ನು ಸರ್ಕಾರ ಮೇಲ್ವಿಚಾರಣೆಗೆ ತೆಗೆದುಕೊಂಡಿರಲಿಲ್ಲ. ಈಗ 6,600 ಕೆರೆಗಳಿವೆ. ಕೆರೆಗಳ ರಿಪೇರಿ, ಸೇತುವೆಗಳ ನಿರ್ಮಾಣ, ಲಫ್ಟ್ ಇರಿಗೇಷನ್ ಬಗ್ಗೆ ಸರ್ಕಾರವರು ಈಗ ಪರಿಶೀಲನೆ ಮಾಡುತ್ತಿದ್ದಾರೆ.

ಶ್ರೀ ಕೆ. ಪಿ. ರೇವಣ್ಣನಿರಪ್ಪ.—ಉಪ ಮಂತ್ರಿಗಳು ಒಂದು ಕಡೆ ಇದು ಆಗುವುದಿಲ್ಲವೆಂದೂ ಇನ್ನೊಂದು ಕಡೆ ಇದು ಆಗುತ್ತದೆ ಎಂದೂ ಹೇಳುತ್ತಿದ್ದಾರೆ. ಆದರೆ ಈ ವಿಚಾರದಲ್ಲಿ ಚೀಫ್ ಇಂಜಿನಿಯರ್ ಅವರು ಕೊಟ್ಟಿರುವ ಅಭಿಪ್ರಾಯಕ್ಕೆ ಸರ್ಕಾರ ಮನ್ನಣೆ ಕೊಡುತ್ತದೆಯೇ ?

ಶ್ರೀ ಆಲೂರು ಹನುಮಂತಪ್ಪ.—ಚೀಫ್ ಇಂಜಿನಿಯರ್ ಆ ಬಗ್ಗೆ ಶಿಫಾರಸ್ ಮಾಡಿದ್ದಾರೆಂದು ಸರ್ಕಾರ ಮಾಡುವುದಕ್ಕಾಗುವುದಿಲ್ಲ. ಆ ಬಗ್ಗೆ ಸಂಬಂಧಪಟ್ಟ ಹಾಗೆ ಅವಶ್ಯಕವಾಗಿ ಬೇಕಾದ ಅಂಕಿ ಅಂಶಗಳನ್ನು ತೆಗೆದುಕೊಂಡು ಎಷ್ಟು ವರ್ಕ್‌ಲೋಡ್ ಅಲ್ಲಿದೆ ಎಂಬುದನ್ನು ವರದಿ ಮಾಡಿದ್ದಾರೆ. ಅದರ ಜೊತೆಗೆ ಸರ್ಕಾರಕ್ಕೇ ಈ ವಿಚಾರದಲ್ಲಿ ಹೆಚ್ಚಿನ ಅಧಿಕಾರವಿದೆ. ಅದ್ದರಿಂದ ಈಗಲೂ ಅಲ್ಲಿ ಹೊಸ ಡಿವಿಜನ್ ಮಾಡಬೇಕೇ ಬೇಡವೇ ಎಂಬುದನ್ನು ಸರ್ಕಾರದವರು ಯೋಚನೆ ಮಾಡುತ್ತಿದ್ದಾರೆ.

ಶ್ರೀ ಎಸ್. ಶಿವಪ್ಪ.—ಹಾಸನ ಜಿಲ್ಲೆಯೊಳಗೆ ಇಷ್ಟೊಂದು ಕೆಲಸಗಳಿದ್ದರೂ ಅಲ್ಲಿ ಒಂದೇ ಡಿವಿಜನ್ ಇದ್ದು ಆ ಒಂದು ಡಿವಿಜನ್ ಮುಖಾಂತರವೇ ಕೆಲಸಗಳನ್ನು ಮಾಡುತ್ತಾ ಇರುವುದನ್ನು ನೋಡಿದರೆ ಆ ಜಿಲ್ಲೆಗೆ ಹೆಚ್ಚು ಹಣವನ್ನು ಖರ್ಚುಮಾಡುವುದಕ್ಕೆ ಇವರಿಗೆ ಅಭಿಮಾನವಿಲ್ಲವೆಂಬುದು ಗೊತ್ತಾಗುತ್ತದಲ್ಲವೇ ?

ಶ್ರೀ ಆಲೂರು ಹನುಮಂತಪ್ಪ.—ಅವಶ್ಯಕತೆ ಇದ್ದಂತೆ ಅಲ್ಲಿ ಎಷ್ಟು ಕೆಲಸವಿದ್ದರೂ ಮಾಡುತ್ತೇವೆ ಒಂದು ವೇಳೆ ಹಾಸನ ಜಿಲ್ಲೆಯಲ್ಲಿ ಪಬ್ಲಿಕ್ ಹೆಲ್ತ್‌ನಲ್ಲಿ ಮಾಡತಕ್ಕ ಕೆಲಸವನ್ನು ಮಂಗಳೂರಿನ ಎಗ್ಜಿಕ್ಯೂಟಿವ್ ಇಂಜಿನಿಯರಿಗೆ ಸೇರಿಸಿದರೆ ಅಗ ಅಲ್ಲಿನ ಎಗ್ಜಿಕ್ಯೂಟಿವ್ ಇಂಜಿನಿಯರ್ ಹೆಚ್ಚು ಕೆಲಸ ಮಾಡುತ್ತಿದ್ದಾರೆಂದು ಹೇಳುವುದು ಸ್ವಾಭಾವಿಕ. ಅಂತಹ ಸಂದರ್ಭಗಳಲ್ಲಿ ಮಾನ್ಯ ಸದಸ್ಯರು ಹೇಳಿದಹಾಗೆ ಎರಡು ಡಿವಿಜನ್‌ಗಳನ್ನು ಮಾಡಿದರೆ ತ್ವರಿತವಾಗಿ ಕೆಲಸಗಳಾಗುತ್ತವೆ.....

ಶ್ರೀ ಎಚ್. ಆರ್. ಕೇಶವಮೂರ್ತಿ.—ಇರಿಗೇಷನ್ ಚೀಫ್ ಇಂಜಿನಿಯರ್ ಅವರು ತಮ್ಮ ಮುಂದೆ ವರದಿಯನ್ನು ಇಟ್ಟಿದ್ದಾರೆ. ಅದರಲ್ಲಿ ಈಗಿನ ಕಾಮಗಾರಿಗಳನ್ನು ಬಿಲ್ಟಿಂಗ್ ಮತ್ತು ಕಮ್ಯೂನಿಕೇಷನ್ ಎಂದು ಬೇರೆ ಮಾಡಿದರೆ ಮೈಸೂರ್ ಇರಿಗೇಷನ್‌ನಲ್ಲಿ ಬಹಳ ಚೆನ್ನಾಗಿ ಪ್ರಗತಿ ಯನ್ನು ತೋರಿಸಬಹುದು ಕೆರೆಗಳನ್ನು ಅದಷ್ಟು ಜಾಗೃತೆಯಾಗಿ ರಿಪೇರಿ ಮಾಡಬಹುದು ಎಂದು ದೃಢವಾಗಿ ಹೇಳಿ ಆವರು departmental head ಆಗಿ ಕಳುಹಿಸಿರತಕ್ಕ ವರದಿಯನ್ನು ಇವರು turn down ಮಾಡುವುದಕ್ಕೆ ಕಾರಣವೇನು ?

ಶ್ರೀ ಆಲೂರು ಹನುಮಂತಪ್ಪ.—ಸಾಧ್ಯವಿಲ್ಲವೆಂದು ಹೇಳಲಿಲ್ಲ. ಇಡೀ ದೇಶದಲ್ಲಿ ನೀರಾವರಿಯ ಬಗ್ಗೆ ಹೆಚ್ಚು ಕಾಮಗಾರಿಗಳನ್ನು ತೆಗೆದುಕೊಳ್ಳುವ ಅವಶ್ಯಕತೆ ಇದೆ. ಇರತಕ್ಕಂಥ ಸಿದ್ಧಿವಂತಿಯನ್ನು ಎರಡು ಭಾಗಗಳಾಗಿ ವಿಂಗಡಿಸಿ ಇರಿಗೇಷನ್‌ಗೆ ಒಂದು ಡಿವಿಜನ್ ಮಾಡುವುದು ಮತ್ತು ಇತರ ಕೆಲಸಗಳಿಗೇ ಇನ್ನೊಂದು ಡಿವಿಜನ್ ಮಾಡುವುದು ಈ ವಿಚಾರದಲ್ಲಿ ಯಾವ ರೀತಿ ಮಾಡಿದರೆ ಸರಿ ಹೋಗುತ್ತದೆಂಬ ಆಲೋಚನೆ ಸರ್ಕಾರದ ಮುಂದಿದೆ. ಅದನ್ನು ಇನ್ನೂ ಪರಿಶೀಲನೆ ಮಾಡುತ್ತಿದ್ದೇವೆ.